

کتاب نما

علامہ اقبال کی سیاسی زندگی، محمد سلیم۔ ناشر: سنگ میل پبلی کیشنر، لورمال، لاہور۔ صفحات: ۲۷۳۔ قیمت:

۱۵۰ روپے۔

پروفیسر ڈاکٹر محمد سلیم، پنجاب یونیورسٹی میں شعبہ طبیعتیات کے صدر، سائنس فیکٹری کے ڈین اور متعدد دیگر ذمہ داریوں کے مناصب پر فائز رہ چکے ہیں۔ طبیعتیات کے موضوع پران کے تحقیقی مقالات اور کتابیں برطانیہ اور امریکہ کے ممتاز جریدوں اور ناشرین نے شائع کی ہیں۔ پنجاب یونیورسٹی سے سبک دوشی کے بعد ان کی توجہ اردو میں تصنیف و تالیف کی طرف منعطف ہوئی۔ داراشکوہ احوال و افکار (تہرہ: ترجمان نومبر ۱۹۹۶ء) اور قائد اعظم محمد علی جناح: سیاسی و تجزیاتی مطالعہ (مارچ ۱۹۹۹ء) کے بعد اب ان کی زیرِ نظر کتاب منصہ شہود پر آئی ہے، جس کا مقصد اس عمومی غلط فہمی کو رفع کرنا ہے کہ علامہ اقبال محض ایک شاعر اور فلسفی تھے جو زندگی بھر عملی سیاست سے الگ تھا اور گوشہ نشین رہے۔

پروفیسر محمد سلیم کو شکوہ ہے کہ اس عظیم مسلم مفکر اور شاعر کو ایک عالم نے خراج تحسین پیش کیا مگر سیاست میں ان کے عملی کردار کو عام طور پر نظر انداز کیا جاتا ہے۔ ان کا موقف یہ ہے کہ علامہ نے یورپ سے واپسی (۱۹۰۸ء) کے تقریباً چار سال بعد، عملی سیاست میں حصہ لینا شروع کر دیا تھا اور تادم وفات، وہ اس میدان میں سرگرم عمل رہے۔ مصنف نے ۱۹۱۱-۱۹۱۲ء سے اقبال کی وفات تک ہندستانی سیاست کے اتار چڑھاؤ، مسلم لیگ اور کانگریس کی سرگرمیوں، تقيیم بگال کی منسوخی، حادثہ کان پور، تحریک خلافت اور تحریک عدم تعادن، پنجاب کو نسل کے انتخابات، سامن کمیشن، خطبہ اللہ آباد، گول میز کانفرنس، تحریک کشمیر اور ۱۹۴۷ء کے انتخابات میں اقبال کی دلچسپیوں، ان کے تحریری و تقریری رعمل، اور موقع پہ موقع ان کی عملی شرکت کی تفصیل فراہم کی ہے۔

سیاست میں علامہ اقبال کی شرکت کا مقصد وحید، ہندی مسلمانوں کے حقوق کا تحفظ اور ان کی مجموعی فلاج و بہبود تھا۔ ۱۹۴۳ء میں ان کے احباب نے اصرار کیا کہ وہ پنجاب کی قانون ساز اسمبلی کے انتخابات میں حصہ لیں مگر وہ آمادہ نہ ہوئے، لیکن تین سال بعد ۱۹۴۶ء میں یہ اصرار اتنا بڑھا کہ وہ رضا مند ہو گئے۔ اس

موقع پر ایک جلسے سے خطاب کرتے ہوئے انھوں نے کہا: ”میں نے مسلمانوں کو صحیح زندگی کے مفہوم سے آشنا کرنے اسلام کے نقش قدم پر چلنے اور نا امیدی، بزدی اور کم بہتی سے باز رکھنے کے لیے نظم کا ذریعہ استعمال کیا۔ میں نے ۲۵ سال تک اپنے بھائیوں کی مقدور بھروسہ نی خدمت کی۔ اب ان کی عملی خدمت کے لیے اپنے آپ کو پیش کر رہا ہوں۔ میں آپ کو یقین دلاتا ہوں کہ میں کبھی بھی اپنے مفاد کو قوم کے مقابلے میں ترجیح نہیں دوں گا۔“

مصنف نے علامہ کی سیاسی زندگی کی جو تفصیل فراہم کی ہے اس کے مطابق علامہ نے پنجاب اسمبلی کی تین سالہ رکنیت کے دوران مسلمانوں کی نمائندگی کا حق ادا کر دیا۔ مسلم مفادات کو ہر چیز پر فوقيہ دی۔ وہ پوری تیاری کے ساتھ اسمبلی کے اجلاسوں میں شریک ہوتے۔ ان کی تقریر عموماً گہری تحقیق، اعداد و شمار اور حقائق پر منی ہوتی تھی۔ اسی زمانے کا واقعہ ہے ۱۹۲۷ء کو کوچہ در زیان لاہور میں ہندوؤں اور سکھوں نے نبیتے مسلمانوں پر جو عشاء کی نماز پڑھ کر لوٹ رہے تھے، حملہ کر دیا اور تین مسلمان شہید کر دیے۔ علامہ اقبال نے یہ خبر سنی تو رات کے بارہ نجک رہے تھے، مگر وہ موقع پر پہنچ اور صبح پانچ بجے تک اس مکان میں بیٹھ رہے جہاں ابتدائی تقطیش ہو رہی تھی۔ دو گھنٹے کے وقفے کے بعد صبح سات بجے دوبارہ شیخ عبدالقارور کی معیت میں موقع واردات پر پہنچ گئے اور مسلمانوں کو اپنے آپ پر قابو رکھنے کی تلقین کرتے رہے۔ شام پانچ بجے تقریباً ۵۰ ہزار مسلمانوں نے یونیورسٹی گراؤنڈ میں شہیدوں کی نماز جنازہ ادا کی۔ علامہ اقبال اور سر محمد شفیع لوگوں کو صبر و سکون سے کام لینے کی تاکید کرتے رہے۔ ۱۹۲۷ء کو روزنامہ انقلاب لاہور نے لکھا کہ علامہ اقبال نے امن و امان برقرار رکھنے کے لیے اپنی سمعی سے مسلمانان لاہور کی نمائندگی کا حق ادا کر دیا ہے۔ (ص ۳۲)

علامہ کی زندگی میں، اس طرح کے بیسیوں واقعات ملتے ہیں جن سے اندازہ ہوتا ہے کہ وہ مسلمانوں کے دکھ درد اور مسائل و مفادات کو اپنے آرام پر مقدم سمجھتے تھے۔ جب کوئی مسئلہ در پیش ہوتا، فوراً جیسا بھی ممکن ہوتا، اقدام کرتے۔ اپنے شاعرانہ مزاج اور خرابی صحت کے باوجود انھوں نے مسلمانوں کے مفادات کی خاطر ہمیشہ ایک مستعد، فعال، متحرک اور درمندر رہنمایا کر دوارا دیکیا۔ مسلم عوام بھی ان کے قدر دان تھے۔

شاعر اور فلسفی ہونے کے باوجود وہ خداداد غیر معمولی سیاسی بصیرت رکھتے تھے۔ وہ انگریز حکمرانوں کے ساتھ ساتھ ہندوؤں اور پنجاب کے برطانیہ نواز جا گیرداروں اور سکندر جیات کے عزانم کو بخوبی سمجھتے تھے۔ ان کی سیاست اصولی اور ملی مفادات کے تابع تھی۔ مصنف نے ایک اہم نتیجے کی طرف توجہ دلائی ہے، لکھتے ہیں: ”اقبال جدا گانہ انتخاب کے اصول کو ہندستان میں مسلمانوں کے قومی تشخص کے لیے لازمی سمجھتے تھے اور کسی صورت میں بھی اس سے دست بردار ہونے کے لیے تیار نہ تھے۔ یہی نکتہ ان کی تمام سیاسی فکر کا محور تھا۔“

اس لیے وہ کانگریس سے لوتے، محمد علی جناح سے بھگڑتے اور محمد علی جوہر سے ابجھتے رہے مگر اس اصول پر مستقل مزاجی سے قائم رہے۔

اقبال کی سیاسی زندگی پر اس سے پہلے اردو اور انگریزی میں متعدد کتابیں لکھی گئی ہیں مگر پروفیسر محمد سلیم صاحب نے جس اختصار و جامعیت کے ساتھ اور علمی و سائنسی انداز میں اس موضوع کو پیش کیا ہے، ہماری نظر میں وہ اس سے پہلے کسی مصنف سے ممکن نہیں ہوا۔ ان کا اسلوب بے حد سادہ، صاف اور صریح ہے۔ آخر میں کتابیات اور اشاریات شامل ہے۔ کتاب کا معیار طباعت اٹھینا بخش ہے۔ (رفیع الدین پاشمنی)

تفہیم المسائل، جلد اول، پروفیسر نیب الرحمن۔ ناشر: مکتبہ نیب دارالعلوم نعییہ، بلاک نمبر ۱۵، فیزirl نی ایریا۔

کراچی۔ صفحات: ۳۲۳۔ قیمت: ۲۰۰ روپے۔

قبل ازیں تفہیم المسائل ہی کے نام سے شیخ القرآن مولانا گوہر حسن کے شہر آفاق فتاویٰ کی پانچ جلدیں منظور عام پر آچکی ہیں۔ اب اسی نام سے پروفیسر مفتی میب الرحمن صاحب کے فتاویٰ سامنے آ رہے ہیں۔ مفتی صاحب قرآن و سنت اور فقہی ذخیرے پر گہری نظر رکھتے ہیں۔ وہ بیدار مغز ہیں اور انہوں نے مختلف مسائل پر جس طرح کلام کیا ہے، اس سے ان کے فتاویٰ کی افادیت ظاہر ہوتی ہے۔ یہ ایک تیمتی علمی تحقیق ہے۔ مصنف نے بعض مفتیان کرام کو ان کی غلطی اور لغتش پر فقہی دلائل اور حوالوں سے موثر تنبیہ کی ہے۔

دعا بعد الاذان کے کلمات پر بحث کی ہے۔ احادیث سے کلمات دعا کو اور اصولی دلائل سے اس دعا کی صحت کو ثابت کیا ہے۔ سورہ فاتحہ کے بعد سورہ قرآنیہ کی کتنی مقدار واجب ہے؟ اس پر فقہی فتاویٰ کے علاوہ معاصر مفتیان کرام کے فتاویٰ کے حوالوں سے تفصیلی بحث ملتی ہے۔ امام کاشیہ تمام مقتدیوں کے لیے کافی ہے۔ جب امام کے آگے سترہ ہوتا اگر کوئی مقتدیوں کی صفائی کے سامنے سے گزرے تو اس پر کچھ